

## IS-SIBT

### TAT-III ĠIMGHA TAR-RANDAN

*Salmidija tas-Sibt tat-III ġimgħa*

#### IS-SEJHA GĦAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Kristu l-Mulej kien imġarrab u bata għalina: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Kristu l-Mulej kien imġarrab u bata għalina: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Kristu l-Mulej kien imġarrab u bata għalina: ejjew nadurawh.

Ejjew inqimuh u ninxteħtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Kristu l-Mulej kien imġarrab u bata għalina: ejjew nadurawh.

M'hux li kontu illum tisimghu lehnu!  
"La twebbsux qalbkom bhal f'Meriba,  
bhal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Kristu l-Mulej kien imġarrab u bata għalina: ejjew nadurawh.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk hlift fl-għadab tiegħi:  
Ma jidhlux fil-mistrieħ tiegħi!"

**Ant.** Kristu l-Mulej kien imġarrab u bata għalina: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Kristu l-Mulej kien imġarrab u bata għalina: ejjew nadurawh.

## UFFIĊĊJU TAL-QARI

**V/.** O Alla, ejja ehlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

Issa huwa ż-żmien it-tajjeb,  
li l-Mulej qiegħed jagħtina,  
sabiex fih is-saħħa dghajfa  
ta' kull ruħ mill-ġdid titqawwa.

Dan hu l-jum tas-salvazzjoni,  
mimli sebħ bid-dawl ta' Kristu;  
fih innaddfu l-qalb mill-ħtija  
bit-tagħkis, bit-talb u ndiema.

Żommna sħaħ, Mulej, sa l-aħħar  
bit-taħriġ qaddis li bdejna,  
biex fil-ġisem u fl-ispirtu  
nithejjew għall-Għid ta' Sidna.

Lilek, Trinità ħanina,  
b'wiċċna fl-art ilkoll inqimu;  
ġedded fina 'l qalbna niedma,  
biex ngħannulek għanja ġdida. Ammen.

### SALMODIJA

**Ant. 1:** Ħa jroddu ħajr lill-Mulej għal tjubitu, għall-ghegubijiet tiegħu mal-bnedmin.

## Salm 106 (107)

### I

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu.  
Ħa jgħidu hekk il-mifdijin tal-Mulej, \*  
dawk li hu fdiehom mill-ħakma ta' l-għadu;  
gabarhom minn ħafna artijiet, \*  
mill-lvant u l-punent, mit-tramuntana u n-nofsinhar.  
Kienu jiggerrew fid-deżert, †  
u jterrqu fix-xagħri; \*  
belt fejn jgħammru ma sabux.  
Bil-għatx u bil-ġuħ, \*  
saħħithom bdiet thallihom.  
Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U qabbadhom it-triq it-tajba, \*  
biex imorru f'belt fejn jgħammru.

Ħa jroddu ħajr lill-Mulej għal tjubitu, \*  
għall-ghegubijiet tiegħu mal-bnedmin.  
Għaliex hu jxebba' lil min hu bil-għatx, \*  
u jimla bil-ġid lil min hu bil-ġuħ.

Kienu fid-dlam u f'dell il-mewt, \*  
miżmuma fl-għaks u l-ktajjen,  
għax ħaduha kontra l-kelma ta' Alla, \*  
u warrbu l-ħsieb ta' l-Għoli.  
Għalhekk b'xogħol iebes għakkishom; \*  
waqgħu mitluqa bla ma sabu għajnuna.

Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U ħariġhom mid-dlam u minn dell il-mewt, \*  
u kisser il-ktajjen tagħhom.

Ħa jroddu ħajr lill-Mulej għal tjubitu, \*  
għall-ghegubijiet tiegħu mal-bnedmin.

Kisser il-bwieb tal-bronż, \*  
u qasam l-istaneg tal-ħadid.  
Glorja.

**Ant. 1:** Ħa jroddu ħajr lill-Mulej għal tjubitu, għall-għegubijiet tiegħu mal-bnedmin.

**Ant. 2:** Huma raw l-opri tal-Mulej u l-għegubijiet tiegħu.

## II

Infnew minħabba l-imgħiba ħażina tagħhom; \*  
sofrew minħabba ħżunithom.

L-ikel kien jgħihom ħażin; \*  
kienu waslu sa wara bieb il-mewt.  
Għajtu lill-Mulej fl-hemm tagħhom, \*  
u mid-dwejjaq tagħhom ħelishom.  
Bagħat il-kelma tiegħu u fejjaqhom, \*  
u ħelishom mit-telfien.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
U joffrulu sagriċċji ta' radd il-ħajr, \*  
u jxandru l-għemejjel tiegħu b'għana ferrieħi.

Dawk li jbaħħru fuq l-iġfna, \*  
li jinnegozjaw fuq l-ibħra bla tarf,  
raw l-opri tal-Mulej \*  
u l-għegubijiet tiegħu f'qiegħ il-baħar.  
Hu ordna u qajjem riefnu, \*  
li qanqal imwiegħ il-baħar.  
Gholew sas-smewwiet u niżlu sa qiegħ il-baħar; \*  
qalbhom bdiet tferfer bil-biza'.  
Bdew jitbandlu u jixxenglu bħal nies fis-sakra, \*  
u s-sengħa tagħhom xejn ma switilhom.  
Għajtu lill-Mulej fl-hemm tagħhom, \*  
u mid-dwejjaq tagħhom ħelishom.

U bidel ir-riefnu f'ziffa, \*

u sikket mewġ il-baħar.  
Huma ferħu għax ibbnazza; \*  
u hu wassalhom sal-port li xtaqu.

Ħa jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
Ikabbruh fil-gemgħa tal-poplu, \*  
u jfaħħruh fil-laqgħa tal-kbarat.  
Glorja.

**Ant. 2:** Huma raw l-opri tal-Mulej u l-għegubijiet tiegħu.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

### III

Hu jbidel ix-xmajjar f'deżert, \*  
u n-nixxiġat f'art niexfa.  
Art tajba jibdilha f'art mielħa, \*  
minħabba l-ħażen ta' dawk li jgħixu fiha.  
Hu jbidel id-deżert f'għadajjar, \*  
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; \*  
u huma jibnu l-belt fejn joqogħdu.  
Jizirgħu r-raba' u jħawwlu d-dwieli, \*  
u jiġbru ħafna frott.  
Hu jberikhom u joktru ħafna, \*  
ma jnaqqsilhomx l-imrieħel tagħhom.

Jekk jiġu li jonqsu u jintelqu, \*  
magħkusa mill-hemm u mill-għali,  
hu jixħet it-tmaqdir fuq il-kbarat, \*  
u jitlaqhom jiġgerrew f'deżert bla triqat.  
Imma joħroġ mill-hemm lill-imsejkna, \*  
u jkattrilhom bħal merħla 'l nieshom.  
Jaraw dan it-twajbin u jifirħu, \*  
u l-ħżiena kollha jagħlqu ħalqhom.

Min hu bil-għaqal iżomm dan f'moħħu, \*  
u jifhem it-tjieba tal-Mulej.

Glorja.

**Ant. 3:** Jaraw dan it-twajbin u jifirġu, u jifhmu t-tjieba tal-Mulej.

**V/.** Min jagħmel is-sewwa jersaq lejn id-dawl.

**R/.** Biex l-għemil tiegħu jidher.

Qari mill-Ktieb ta' Ezodu

**Eż 40:16-38**

*Il-bini tat-Tabernaklu. Is-sħaba tal-Mulej*

F'dawk il-jiem Mosè għamel kolli kif kien ordnalu l-Mulej.

Fl-ewwel xahar tat-tieni sena, fl-ewwel jum tax-xahar tella' t-tabernaklu; poġġa l-imqagħad tiegħu, qiegħed it-twavel, waħħal it-traversi u waqqaf il-pilastri. Firex it-tinda fuq it-tabernaklu u qiegħed l-għata fuqu, kif kien ordna l-Mulej lil Mosè. Ha x-xhieda miktuba u qiegħda fl-Arka; dahħal il-lasti fl-Arka u qiegħed l-għatu fuq l-Arka minn fuq. Qiegħed l-Arka fit-Tinda; dendel il-purtiera tal-velu u għatta l-Arka tax-xhieda miktuba, bħalma l-Mulej kien ordna lil Mosè.

Mbagħad qiegħed il-mejda fit-Tinda tal-Laqqgħa, fuq in-naħa tat-tramuntana tat-Tabernaklu, 'il barra mill-velu. Fuqha qiegħed tagħmira ħobż quddiem il-Mulej, kif kien ordna l-Mulej lil Mosè. Qiegħed ukoll l-altar tad-deheb fit-Tinda tal-Laqqgħa, 'il barra mill-velu. Dendel il-purtiera fid-dhul tat-tabernaklu.

Poġġa l-altar tas-sagrificċju tal-ħruq fi dhul it-Tabernaklu tat-Tinda tal-Laqqgħa u fuqu offra sagrificċji maħruqa u offerti bħalma l-Mulej kien ordna lil Mosè.

Poġġa l-vaska bejn it-Tinda tal-Laqqgħa u l-altar, u mlieha bl-ilma għall-ħasil. Inħaslu fiha Mosè u Aron u wlied, idejhom u riglejhom. Kull meta kienu jidhlu fit-Tinda tal-Laqqgħa jew jersqu lejn l-altar kienu jinħaslu kif il-Mulej kien ordna lil Mosè.

Waqqaf ukoll il-bitha madwar it-Tabernaklu u l-altar; u dendel il-purtiera fil-bieb tal-bitha.

Hekk Mosé temm ix-xogħol kollu, mbagħad is-sħaba ksiet it-Tinda tal-Laqqgħa u l-glorja tal-Mulej imliet it-Tabernaklu. Mosè ma setax jidhul fit-Tinda tal-Laqqgħa għax fuqha kien hemm tistrieħ is-sħaba, u l-glorja tal-Mulej kienet timla t-Tabernaklu. Kull meta s-sħaba kienet tintrefa' minn fuq it-Tabernaklu, ulied Iżrael kienu jitolqu minn fejn ikunu. U jekk is-sħaba ma kinitx tintrefa', anqas huma ma kienu jitolqu qabel ma tintrefa' hi. Binhar kien ikun hemm is-sħaba tal-Mulej tistrieħ fuq it-Tabernaklu, imma bil-lejl kien ikun hemm in-nar, li kienu jaraw ulied Iżrael fil-mixi kollu tagħhom.

## RESPONSORJU 1 Kor 10:1b. 2a; Eż 40:34

R/. Missirijietna lkoll kienu taħt is-sħaba, ilkoll qasmu l-baħar: \* Ilkoll kienu mghammnda f'Mosè fis-sħaba.

V/. Il-glorja tal-Mulej imliet it-Tabernaklu għax fuqu kien hemm tistrieħ is-sħaba.  
\* Ilkoll kienu mghammnda f'Mosè fis-sħaba.

## LEZZJONI II

Qari mid-Diskorsi ta' l-isqof San Girgor Nazjanzeno

### *Naqdu 'l Kristu fil-fqar*

*Henjin dawk li jhennu, tgħid l-Iskrittura, ghaliex isibu ħniena. Il-ħniena m'hijiex mill-aħħar fost il-beatitudnijiet, tant li fl-Iskrittura naqraw: Hieni min jahseb fil-fqir u d-dgħajjed; naqraw ukoll: Tajjed il-bniedem li jhenn u jislef; u band'ohra naqraw: Il-gust dejjem ihenn u jislef. Infittxu niksbu hena bħal din, infittxu jkollna ħsibijiet bħal dawn, biex inkunu nies tajba!*

Ma nħallux il-lejl ifixkel l-għemil tagħna ta' ħniena; ma ngħidux: *Erga' ejja, għada nagħtik*. Meta jigina l-ħsieb li nagħmlu xi gid, m'għandniex inħallu żmien jgħaddi qabel nagħmluh: il-gid m'għandux sabar jistenna.

*Aqsam ħobżok ma min hu bil-guħ u dahħal f'darek lill-imsejken bla saqaf, u dan għamlu bil-ferħ u bil-ħegġa. Ghaliex il-bniedem li jhenn, naqraw, ihenn bil-ferħ, u l-gid li tagħmel ikun jiswielek id-doppju minħabba l-ħegġa u l-ħeffa li bih tagħmlu. Kull ma tagħmel kontra qalbek u bilfors, kull ma tħalli għal wara, ma jferrħekx u bla ebda mod ma jkunlek ta' gieħ.*

Meta nagħmlu l-gid, mhux nibku għandna imma nifirħu. *Jekk tħoll l-irbit u tkisser kull madmad, kif naqraw, jigifieri, jekk ma toqgħodx twebbes rasek u tgħarbel sa l-iċken ħaġa, jekk ma toqgħodx taħsibha darbtejn u tgerger u titlewwem, taf x'jista' jigrilek fil-gejjieni? Ħaġa kbira u ta' l-għaġeb! Ikkollok ħlas li ma bħalu mingħand il-Mulej! *Ifegġ bħaż-żerniq id-dawl tiegħek u malajr tagħlaqlek il-gerħa tiegħek*. Min ma jixtix id-dawl u l-fejqan?*

Jekk, mela, tridu tisimghuni, intom il-qaddejja tal-Mulej, intom l-aħwa u l-werrieta ta' Kristu, ejjew inżuru 'l Kristu, sakemm dan nistgħu nagħmluh, ejjew induru bi Kristu, ejjew nitimghuh, ejjew inlibbsuh, ejjew inxiddulu l-qorq, ejjew nagħtuh gieħ. Ma nistidnuhx biss għall-ikel bħalma darba għamel xi hadd; ma nidilkulux biss riglejħ bil-fwieħa, bħalma għamlet darba Marija; ma nhejjulux biss



qabar bħalma għamel Ġużeppi minn Arimatea; ma nhejjux biss dak li hu meħtieġ għad-difna tiegħu, bħalma għamel Nikodemu, li kien iħobbu biss b'imħabba ta' nofs kedda; ma noffrux biss deheb u incens u mirra, kif għamlu l-Maġi qabel dawk kollha li semmejna. Dan kollu għandna nagħmluhulu, għaliex is-Sid ta' kollox ħniena jrid u mhux sagrificċju, għaliex il-ħniena hi aqwa minn eluf ta' ħrief imsemmna. Nuruh ħniena 'l-Mulej fil-fqar tiegħu, f'dawk li llum jinsabu mixħutin fl-art f'miżerja li ma bħalha, biex meta nħallu din id-dinja, huma jilqgħuna fl-għamara ta' dejjem fi Kristu Sidna: lilu glorja u gieħ għal dejjem ta' dejjem. Ammen.

### **RESPONSORJU Mt 25:35. 40; Ġw 15:12**

**R/.** Kont bil-guħ u tmajtuni, kont bil-għatx u szejtuni, kont barrani u lqajtuni. \* Tassew, ngħidilkom, kull ma għamiltu ma' wieħed mill-iżgħar fost dawn ħuti, għamiltuh miegħi.

**V/.** Dan hu l-kmandament tiegħi: li tħobbu lil xulxin kif ħabbejtkom jien. \* Tassew ngħidilkom, kull ma għamiltu ma' wieħed mill-iżgħar fost dawn ħuti, għamiltuh miegħi.

### **TALBA**

Il-ħarsien tar-Randan imqaddes, Mulej, jimla lil ruħna bil-ferħ: nitolbuk biex bis-sehem shiħ tagħna fil-misteru ta' l-Għid, nithennew bil-frott kollu tiegħu. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex ġħinni.

Glorja. Kif kien mill-bidu.

### INNU

Xemx divina tal-ġustizzja,  
inti w trodd jum ġdid fuq artna,  
keċċi s-swied u d-dlam ta' mohħna,  
regġa' d-dawl ġħal ħidma xierqa.

Bħalma tajtna ż-żmien it-tajjeb,  
imla wkoll bl-indiema 'l qalbna,  
biex tjubitek lejġ iddawwar  
lill-ħatjin li ħnientek tagħder.

Minnek nistennew il-grazzja  
biex, b'taġħkis milquġħ minn rajna,  
nifdu d-dejn li biħ tġħabbejna  
bil-waqġħat u l-ħażen taġħna.

Ġħaliex riesaq il-jum tieġħek  
li fiħ int se ġġedded kollox,  
u nixtiequ nħejju ruħna  
ġħall-ferħ kbir tas-saltna tieġħek.

Lilek, Trinità ħanina,  
b'wiċċna fl-art ilkoll inqimu;  
ġġedded fina 'l qalbna niedma,  
biex nġħannulek ġħanja ġdida. Ammen.

### SALMODIJA

**Ant. 1:** Inti ħdejja, Mulej; sewwa huma triqatek.

## Salm 118 (119):145-152

### XIX (Kof)

B'qalbi kollha nghajjatlek; †  
wegibni, Mulej; \*  
irrid inħares il-kmandamenti tiegħek.  
Lilek insejjaħ: salvani int; \*  
u nħares il-preçetti tiegħek.

Sa minn qabel is-sebħ nitlob l-għajnuna; \*  
u fi kliemek jien nittama.  
B'għajnejja miftuħa tul is-sahriet tal-lejl, \*  
jien noqgħod naħseb fuq il-wegħda tiegħek.  
Isma' leħni, Mulej, fit-tjieba tiegħek; \*  
u zommi ħaj skond id-digrieti tiegħek.  
Qorbu lejja dawk li jfittxu l-ħażen, \*  
dawk li tbiegħdu mil-ligi tiegħek.  
Imm'inti ħdejja, Mulej; \*  
sewwa huma l-kmandamenti tiegħek.  
Jien ili naf mill-preçetti tiegħek \*  
li għal dejjem int waqqafthom.  
Glorja.

**Ant. 1:** Inti ħdejja, Mulej; sewwa huma triqatek.

**Ant. 2:** Mulej, jieqaf miegħi l-għerf tiegħek fit-thabrik tiegħi.

### Kantiku Gherf 9:1-6. 9-11

Alla ta' missirijiet, Sid il-ħniena, \*  
bil-kelma tiegħek int li għamilt kollox;  
b'għerfek sawwart il-bniedem, \*  
biex jaħkem fuq il-ħlejjaq li int għamilt,  
biex iriegi d-dinja bil-qdusija u s-sewwa, \*  
u jaqta' l-ħaqq b'fehma sinciera.  
Agħtini l-għerf li qiegħed ħdejn it-tron tiegħek, \*  
u twarrabnix minn fost il-qaddejja tiegħek.

Għax jien qaddej tiegħek, †  
bin il-qaddejja tiegħek, \*  
bniedem dgħajjed li jintemm qasir il-ghomor,  
bniedem li m'għandux hila jifhem \*  
il-ħaqq u l-ligijiet tiegħek.  
Għax ukoll min hu perfett fost il-bnedmin, \*  
jekk jonqsu l-għerf, li jigi minnek,  
jitqies bhax-xejn.  
Miegħek hu l-għerf, li jaf l-ghemejjel tiegħek; \*  
hu kien miegħek int u tagħmel id-dinja;  
huwa jaf x'inhu dak li jogħgob lilek, \*  
x'inhu s-sewwa skond il-kmandamenti tiegħek.  
Ibghat l-għerf mis-smewwiet imqaddsa, \*  
ibagħtu mit-tron glorjuż tiegħek,  
biex jieqaf miegħi fit-thabrik tiegħi, \*  
ħa nkun naf sewwa x'inhu li jogħgob lilek;  
għax huwa kollox jaf u kollox jifhem †  
f'kull ma nagħmel imexxini bl-għaqaq, \*  
u bil-glorja tiegħu jħarisni.  
Glorja.

**Ant. 2:** Mulej, jieqaf miegħi l-għerf tiegħek fit-thabrik tiegħi.

**Ant. 3:** Il-fedeltà tal-Mulej tibqa' għal dejjem.

### **Salm 116 (117)**

Faħħru l-Mulej, intom ġnus kollha, \*  
sebbħuh, popli kollha.  
Għax kbira hi t-tjieba tiegħu magħna, \*  
il-fedeltà tal-Mulej tibqa' għal dejjem.  
Glorja.

**Ant. 3:** Il-fedeltà tal-Mulej tibqa' għal dejjem.

### **LEZZJONI QASIRA Iż 1:16-18**

Inħaslu u tnaddfu, neħħu l-ħażen ta' għemilkom minn quddiem għajnejja, ieqfu mill-ħażen. Tgħallmu għamlu t-tajjeb, fittxu d-dritt, sewwu l-ingustizzji,

iddefendu l-iltim, aqbu għall-armla. Mbagħad ejjew u nirraġunaw flimkien, jgħid il-Mulej. Mqar jekk dnuvietkom ikunu ħomor bħall-iskarlatt, isiru bojod bħas-silġ; mqar jekk ikunu ħomor bħall-kremzi, isiru bojod bħas-suf.

## RESPONSORJU QASIR

R/. Alla jehlisni. \* Mix-xibka tan-nassab. Alla.

V/. Ibeghedni minn kull qerq. \* Mix-xibka tan-nassab. Glorja. Alla.

### Ant. tal-kantiku ta' Żakkarija:

Il-publikan, bilwieqfa fil-bogħod, anqas biss ried jerfa' għajnejh lejn is-sema, imma beda jħabbat fuq sidru u jgħid: O Alla, ħenn għalija, għax jien midneb.

Imbierek il-Mulej, Alla ta' Izrael, \*  
għaliex gie jzur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imghoddi \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn daww kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagħna, \*  
naqduh bla biża'  
tul ħajjitna kollha, \*  
bil-gustizzja u l-qdusija quddiemu.  
U inti, tfajjel, tissejjah profeta ta' l-Għoli; \*  
għax tmur qabel il-Mulej biex tħejjilu triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnuviethom,  
ħierga mill-qalb ħanina ta' Alla tagħna, \*  
li jibagħtilna mill-għoli ż-żjara tax-Xemx tielgħa,  
ħa jdawwal lil daww li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.  
Glorja lill-Missier, u lill-Iben, \*

u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. **Ammen.**

**Ant. tal-kantiku ta' Żakkarija:**

Il-publikan, bilwieqfa fil-bogħod, anqas biss ried jerfa' għajnejh lejn is-sema, imma beda jħabbat fuq sidru u jgħid: O Alla, henn għalija, għax jien midneb.

**PREĊI**

Il-Mulej Ġesù tana l-ħasil tat-twelid gdid u hejjielna l-mejda bl-ikel tal-ġisem tiegħu u tal-kelma tiegħu, biex jagħmilna holqien gdid. Nagħtuh glorja, nitolbuh u ngħidulu:

*Ġeddidna, Mulej, bil-grazzja tiegħek.*

Ġesù, ta' qalb helwa u umli, aghmel li nkunu nixbħu lilek:

- libbisna sentimenti ta' ħniena, tjeiba, umiltà, hlewwa u sabar ma' kulhadd.

Inti wrejtna lilek innifsek fis-Samaritan it-tajjeb:

- aghmel li bhalek ingibu ruħna ta' proxxmu tassew ma' l-imsejknin u l-batuti.

Għat-talb ta' Marija, l-Omm Vergni tiegħek, ħares lix-xebbiet marbuta miegħek bil-wegħdiet imqaddsa:

- agħtihom li jgħixu bi qdusija akbar bhala xebbiet ikkonsagrati lilek fil-Knisja.

Iftaħ idejk u xerred fuqna l-ħniena tiegħek:

- aħfrilna dnubietna u eħlisna mill-kastig li jistħoqqilna.

**Missierna**

**Talba**

Il-ħarsien tar-Randan imqaddes, Mulej, jimla lil ruħna bil-ferħ: nitolbuk biex bis-sehem shiħ tagħna fil-misteru ta' l-Għid, nithennew bil-frott kollu tiegħu. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. **Ammen.**

**Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

### Fid-Disgha ta' filghodu

#### INNU

Megħjunin bid-dawl tal-fidi,  
qalbna shiħa fuq it-tama,  
u bil-grazzja ta' l-imħabba,  
ngħannu l-gieħ u s-sebħ ta' Kristu.

Għaliex hu f' dis-siegha ttieħed  
bħal ħaruf għas-sagrificċju;  
tgħabba bis-salib, ħa jregġa'  
lejh in-nagħga li ntilfitlu.

Issa, mifdijin u ħielsa,  
nersqu lejħ sabiex, kif b' demmu  
ħassar il-kundanna tagħna,  
hekk mid-dnub iżommna mbiegħda.

Nitolbuh lil Kristu Sidna,  
lill-Missier u lill-Ispirtu;  
jisma' t-talba fqajra tagħna,  
Alla, Trinità qawwija. Ammen.

**Ant.** Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

### F'Nofsinhar

#### INNU

Kien bil-għatx bħalissa Kristu,  
li f' dal ħin ukoll gie msallab;

għat-talb tagħna, jagħti lilna  
l-għatx imbierek tal-gustizzja.

Jalla nħossu l-guħ għal Sidna,  
biex jitmagħna bih innifsu:  
xewqat tajba fina jnissel,  
u jħarisna minn kull ħażen.

Bħala don, l-Ispirtu s-Santu  
jagħti l-qawwa lit-talb tagħna,  
ħalli nrażżnu l-għibdiet koroh,  
imma nħegġu 'l qalbna bierda.

Nitolbuh lil Kristu Sidna,  
lill-Missier u lill-Ispirtu:  
jisma' t-talba fqajra tagħna  
Alla, Trinità qawwija. Ammen.

**Ant.** Daqs kemm jien ħaj, jgħid il-Mulej, jien ma rridx il-mewt tal-bniedem il-  
ħażin, imma aktar joghġobni li jerga' lura minn triqatu u jgħix.

### **Fit-Tlieta ta' wara nofsinhar**

#### **INNU**

Ftit sigħat fadlilha, w taħrab  
ma' l-oħrajn din il-gurnata;  
ejjew mela nsejju l-isem  
ta' Ġesù w nitolbu maħfra.

Il-ħalliel, li stqarr ħtijietu,  
qala' l-grazzja mingħand Kristu;  
bit-tifhir u l-qima tagħna,  
aħna wkoll insibu l-ħniena.

Is-salib lill-mewt ixejjen,  
u mid-dlam għad-dawl johroġna;  
huwa jneħhi l-għajb tal-ħażen,  
biex tkun tidli r-ruħ bl-indafa.



Nitolbuh lil Kristu Sidna,  
lill-Missier u lill-Ispirtu:  
jisma' t-talba fqajra tagħna  
Alla, Trinità qawwija. Ammen.

**Ant.** Ninqdew bl-armi tajba tal-qawwa ta' Alla, u nerħu ruħna f'idejh b'sabar kbir.

## **Salm 118 (119):121-128**

### **XVI (Għajn)**

Jien għamilt il-ħaqq u s-sewwa; \*  
titlaqnix f'idejn dawk li jahqruni.  
Serrah ras il-qaddej tiegħek li tridlu l-ġid; \*  
thallix li l-kburin jgħakksuni.

Għejew għajnejja jistennew is-salvazzjoni tiegħek, \*  
u l-wegħda tal-ġustizzja tiegħek.  
Imxi mal-qaddej tiegħek skond it-tjieba tiegħek, \*  
għallimni l-kmandamenti tiegħek.

Qaddej tiegħek jien; agħtini d-dehen, \*  
biex nagħraf il-preċetti tiegħek.  
Issa l-waqt li tindahal, Mulej, \*  
għax kisru l-liġi tiegħek.

Għalhekk inħobb il-kmandamenti tiegħek, \*  
aktar mid-deheb, mid-deheb l-aktar fin.  
Għalhekk jien nimxi dritt fuq il-preċetti tiegħek, \*  
u nobgħod kull triq qarrieqa.  
Glorja.

## **Salm 33 (34)**

### **I**

Kull ħin inbierrek il-Mulej; \*  
tifhiru dejjem fuq fommi.  
Bil-Mulej tiftaħar ruħi; \*  
jisimġhu l-fqajrin u jifirħu.

Xandru l-kobor tal-Mulej miegħi; \*  
ħa ngħollu ismu flimkien.

Jien fittixt il-Mulej, u wegibni, \*  
minn kull biża' tiegħi ħelisni.  
Ħarsu lejħ u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjah u l-Mulej semgħu, \*  
u mid-dwejjaq tiegħu kollħa ħelsu.  
L-anġlu tal-Mulej jgħasses \*  
madwar dawk li jibżgħu minnu,  
u jehlishom.

Ippruvaw u taraw kemm hu tajjeb il-Mulej; \*  
ħieni l-bniedem li jistkenn fih.  
Ibżgħu mill-Mulej, qaddisin tiegħu; \*  
xejn ma jonqsu min jibża' minnu.  
Is-setgħana jiftaqr u jbatu l-ġuħ; \*  
min ifittex lill-Mulej xejn ma jkun jonqsu.  
Glorja.

## II

Ejjew uliedi, isimgħu lili; \*  
jiena l-biża' tal-Mulej ngħallimkom.  
Min hu l-bniedem li jħobb il-ħajja, \*  
u jixtieq jara għomru kollu riżq?

Ħares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajħ.

Għajnejn il-Mulej lejn il-ġusti, \*  
u widnejħ miftuħa għall-għajta tagħħom.  
Il-ħarsa tal-Mulej fuq il-ħżiena, \*  
biex jeqred minn fuq l-art tifikirithom.

Jgħajjtu l-ġusti għall-għajnuna, †

u l-Mulej jismagħhom; \*  
mid-dwejjaq kollha tagħhom jehlishom.  
Qrib il-Mulej lejn dawk b'qalbhom maqsuma, \*  
jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
izda minnhom kollha jehilsu l-Mulej.  
Iħarislū għadmu kollha, \*  
ebda waħda ma titkissirli.

Il-ħażin ħżunitu teqirdu; \*  
min jobgħod il-ġust ihallas għall-ħtija.  
Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

### **Fid-Disgha ta' filghodu**

**Ant.** Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

### **LEZZJONI QASIRA Apok 3:19-20**

Lil dawk li nħobb, jiena nwiddibhom u nrażżanhom. Mela tteġġeg u indem. Ara, jiena fil-bieb, u qiegħed inħabbat; jekk xi hadd jismagħni u jiftaħli l-bieb, jiena nidhol għandu u niekol miegħu, u hu jiekol miegħi.

**V/.** Ohloq fija qalb safja, o Alla.

**R/.** U spirtu qawwi gedded fija.

### **F'Nofsinhar**

**Ant.** Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

## LEZZJONI QASIRA

Iż 44:21-22

Ftakar f'dan kollu, Ġakobb, għax inti l-qaddej tiegħi, Izrael; jien sawwartek, qaddej tiegħi int. Izrael, ma ninsiekk. Jien neħhejtlek is-sħab oħxon ta' dnubietek, is-sħab ta' ħtijietek. Erga' dur lejja, għax jien fdejt看.

**V/.** Dawwar wiċċek minn ħtijiet.

**R/.** Hassar ħżuniti kollha.

### Fit-Tlieta ta' wara nofsinhar

**Ant.** Ninqadew bl-armi tajba tal-qawwa ta' Alla, u nerħu ruħna f'idej b'sabar kbir.

## LEZZJONI QASIRA Gal 6:7b-8

Alla ma jidħak bih ħadd. Dak li bniedem jiżra', dak jaħsad. Min jiżra' f'gismu, jaħsad mill-gisem it-taħsir; min jiżra' fl-ispirtu, jaħsad mill-ispirtu l-ħajja ta' dejjem.

**V/.** Is-sagrificċju tiegħi, o Alla, hu l-qalb niedma.

**R/.** Qalb maqsuma u sogħbiena ma twarrabhiex, o Alla.

### Talba

Il-ħarsien tar-Randan imqaddes, Mulej, jimla lil ruħna bil-ferħ: nitolbuk biex bis-sehem sħiħ tagħna fil-misteru ta' l-Għid, nithennew bil-frott kollu tiegħu. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.

